

# حرص کے نقصانات

## مع قناعت کی برکات

10-February-2022



ہفتہ وار سنتوں بھرے اجتماع میں ہونے والا

سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْنِكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْنِكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا كُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

## دُودِ پَاکِ کی فضیلت:

سرکارِ والا تبار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:

حدیث کی مشہور کتاب ترمذی شریف میں ہے:

سرکارِ مدینہ، قرارِ قلب و سینہ صَلَّی اللہُ عَلَیْہِ وَاٰلِہٖ وَسَلَّم کا فرمانِ عالی شان ہے:

اَوَّلَى النَّاسِ بِنِیَّوْمِ الْقِيَامَةِ اَكْثَرُهُمْ عَلٰی صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہو گا، جو سب سے زیادہ مجھ پر

دُودِ شَرِیْفِ پڑھتا ہو گا۔ (ترمذی، کتاب الوتر، باب باجاء فی فضل الصلاۃ... الخ، ۲/۲۷، حدیث: ۲۸۲)



مُسلَّس نُفُصَان پہنچا رہا ہے مگر جب تک یہ نُفُصَان جانوروں تک مُخَدَّو دہے میں صبر کروں گا اس کے بعد نہیں۔ پھر دو (2) سال کا عرصہ گزر گیا مگر سانپ نے کسی کو نہیں ڈُسا، اُنہلِ خانہ بھی اپنے جانوروں کے نُفُصَان کو بھول گئے۔ پھر ایک دن سانپ نے اُن کے غلام کو ڈُسا لیا۔ اُس بے چارے نے مدد کے لئے اپنے مالک کو پکارا مگر اس سے پہلے کے مالک اُس تک پہنچتا، زہر کی وجہ سے غلام کا جسم پھٹ چکا تھا۔ اب وہی شخص پریشان ہو کر کہنے لگا: اُس سانپ کا زہر تو بہت خطرناک ہے، اُس نے جس جس کو ڈُسا وہ فوراً مَوْت کے گھاٹ اتر گیا، اب کہیں یہ میرے گھر والوں میں سے کسی کو نہ ڈُسا لے۔ کئی دن اسی پریشانی میں گزر گئے کہ اُس سانپ کا کیا کیا جائے؟ دَوْلَت کی حَرْص نے ایک بار پھر اُس شخص کی آنکھوں پر پٹی باندھ دی اور اُس نے یہ کہہ کر اپنے گھر والوں کو مُطْمَئِن کر دیا کہ اگرچہ اُس سانپ کی وجہ سے ہمیں نُفُصَان ہو رہا ہے مگر سونے کے انڈے بھی تو ملتے ہیں لہذا ہمیں زیادہ پریشان نہیں ہونا چاہئے۔ کچھ دنوں بعد سانپ نے اُس کے بیٹے کو ڈُسا لیا۔ فوراً تَرْیَاق (یعنی زہر کا اثر ختم کرنے والی دوا) کا اِتْتِظَام کیا گیا لیکن اُس کا کوئی فائدہ نہ ہوا اور اُس لڑکے کی مَوْت واقع ہو گئی۔ جوان بیٹے کی مَوْت میاں بیوی پر بجلی بن کر گری اور وہ دونوں عَضَبَناک ہو کر کہنے لگے: اب اس سانپ میں کوئی بھلائی نہیں، بہتر یہی ہے کہ اس مُوذی کو فوراً قتل کر دیا جائے۔ سانپ نے اُن کی یہ باتیں سُنیں تو وہ کچھ دنوں کے لئے غائب ہو گیا، اس طرح اُنہیں سونے کا انڈہ بھی نہ مل سکا۔ جب کافی عرصہ گزر گیا تو سونے کا انڈہ نہ ملنے کی وجہ سے اُن کی لالچی طبعیت میں بے چینی ہونے لگی چنانچہ وہ دونوں میاں بیوی سانپ کے بل کے پاس آئے اور دُھونی دے کر گویا اُسے صُلْح کا پیغام دیا۔ حَیْرَت انگیز طور پر وہ واپس آ گیا اور اُنہیں پھر سے سونے کا انڈہ ملنے لگا۔ مال و دَوْلَت کی حَرْص نے اُنہیں اندھا کر دیا اور وہ اپنے بیٹے اور غلام کی مَوْت کو بھی بھول گئے۔ پھر ایک دن سانپ نے اُس کی رُو جہ کو سوتے میں ڈُسا لیا، عورت چلائی تو شوہر نے فوراً تَرْیَاق کے ذریعے اُس کا علاج کرنا چاہا مگر تھوڑی ہی دیر میں اُس نے بھی تڑپ تڑپ کر جان دے دی۔ اب وہ لالچی شخص اکیلا رہ گیا تو اُس نے سانپ

والی بات اپنے بھائیوں اور دوستوں کو بتا ہی دی۔ سب نے یہی مشورہ دیا کہ تم نے بہت بڑی غلطی کی، اب بھی وقت ہے سنبھل جاؤ اور جتنی جلدی ہو سکے اُس خطرناک سانپ کو مار ڈالو۔ چنانچہ گھر آ کر وہ شخص سانپ کو مارنے کے لئے گھات لگا کر بیٹھ گیا۔ اچانک اُسے سانپ کے بل کے قریب ایک قیمتی موتی نظر آیا جسے دیکھ کر اُس کی لالچی طبیعت خوش ہو گئی۔ دولت کی ہوس نے اُسے سب کچھ بھلا دیا، وہ کہنے لگا: وقت طبیعتوں کو بدل دیتا ہے، یقیناً اُس سانپ کی طبیعت بھی بدل گئی ہوگی کہ جس طرح یہ سونے کے انڈوں کے بجائے اب موتی دینے لگا ہے، اسی طرح اُس کا زہر بھی ختم ہو گیا ہوگا لہذا اب مجھے اُس سے کوئی خطرہ نہیں۔ یہ سوچ کر اُس نے سانپ کو مارنے کا ارادہ ترک کر دیا۔ روزانہ ایک قیمتی موتی ملنے پر وہ لالچی شخص بہت خوش رہنے لگا اور سانپ کی پرانی دھوکے بازی کو بھول گیا۔ ایک دن اُس نے سارا سونا اور موتی ایک برتن میں ڈال کر اُسے دفن دیا اور اُس جگہ پر سر رکھ کر سو گیا۔ اسی رات سانپ نے اُسے بھی ڈس لیا۔ جب اُس کی چیخیں بلند ہوئیں تو اُس کے پڑوسی، رشتے دار اور دوست اَخباب بھاگ بھاگ وہاں پہنچے اور اُس کی حالت دیکھ کر کہنے لگے کہ تم نے اُسے مارنے میں سستی کی اور لالچ میں آ کر اپنی جان داؤ پر لگا دی۔ لالچی شخص شرم کے مارے کچھ نہ بول سکا، سونے سے بھر ابرتن نکال کر اُن کے حوالے کر دیا جسے دیکھ کر وہ سب کہنے لگے کہ آج کے دن یہ مال تیرے کسی کام کا نہیں کیونکہ اب یہ دوسروں کا ہو جائے گا پھر کچھ ہی دیر میں اُس کا انتقال ہو گیا۔ (عیون الحکایات، الحکایة الثامنة بعد الخمسمائة، ص ۲۳۹، ملخصاً)

### صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

پیارے پیارے اسلامی بھائیو! آپ نے سنا کہ مال و دولت کی حرص نے ہنٹے بستے گھرانے کو اجاڑ کر رکھ دیا۔ یقیناً حَرِیْبِص کی نگاہ محدود ہوتی ہے جو صرف وقتی فائدہ دیکھتی ہے جس کی وجہ سے وہ دُزست فیصلے کرنے میں ناکام رہتا ہے اور نقصان اٹھاتا ہے۔ بیان کردہ حکایت میں گھر کے سربراہ کو سنبھلنے کے کئی مواقع ملے۔ یوں کہ جب پہلے پہل گدھے اور غلام کو سانپ نے شکار کیا تھا تو یہی اُس کے

لئے خطرے کی گھنٹی تھی کہ وہ شخص ہوشیار ہو جاتا اور آئندہ حرص سے ہمیشہ کے لئے کنارہ کشی اختیار کرتے ہوئے آئندہ ایسے دزدناک واقعات کی روک تھام کا انتظام کرتا مگر افسوس! اُس نے اس واقعے سے عبرت حاصل کرنے کے بجائے اُسے نظر انداز کر دیا کیونکہ اُس بد نصیب پر تو سونے کا انڈہ ملنے کی حرص کا خمار چڑھا ہوا تھا لہذا سانپ نے اسی پر بس نہ کیا بلکہ حرئیں کی غفلت کا بھرپور فائدہ اٹھاتے ہوئے اُس کے بیٹے اور بیوی کو بھی موت کے گھاٹ اتار دیا۔ بھائیوں اور دوستوں کی نصیحت کے باوجود حرص کی وجہ سے وہ اُس سانپ کو نہ مار سکا جس کے نتیجے میں وہ خود بھی موت کے منہ میں جا پہنچا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

قرآن کریم میں پارہ 5 سُورَةُ النَّسَاءِ کی آیت نمبر 128 میں حرص کا ذکر ان الفاظ کے ساتھ کیا گیا ہے:

وَأُخْضِصَتِ الْأَنْفُسُ الشُّحَّ ط (پ، ۵، النساء: ۱۲۸) تَرْجِمَةُ كِنزِ الْعَرَفَان: اور دل کو لالچ کے قریب کر دیا گیا ہے۔

تفسیر خازن میں اس آیت مبارکہ کے تحت ہے: لالچ دل کا لازمی حصّہ ہے کیونکہ یہ اسی طرح بنایا گیا ہے۔ (تفسیر خازن، پ، ۵، النساء، تحت الآية: ۱، ۱۲۸/۲۳۷)

حرص کسی بھی چیز کی ہو سکتی ہے:

پیارے پیارے اسلامی بھائیو! عام طور پر یہی سمجھا جاتا ہے کہ حرص کا تعلق صرف مال و دولت کے ساتھ ہوتا ہے حالانکہ ایسا نہیں کیونکہ حرص تو کسی بھی چیز کی مزید خواہش کرنے کا نام ہے خواہ وہ چیز مال ہو یا کچھ اور، جیسا کہ شیخ الحدیث حضرت علامہ عبدالمصطفیٰ اعظمی رَحْمَةُ اللہِ عَلَیْہِ لکھتے ہیں: لالچ اور حرص کا جذبہ خوراک، لباس، مکان، سامان، دولت، عزت، شہرت الغرض ہر نعمت میں

ہوا کرتا ہے۔<sup>(1)</sup> چنانچہ مزید مال کی خواہش رکھنے والے کو ”مال کا حَرِیص“ کہیں گے تو مزید کھانے کی خواہش رکھنے والے کو ”کھانے کا حَرِیص“ کہا جائے گا اسی طرح نیکیوں میں اضافے کے متمنائی کو ”نیکیوں کا حَرِیص“ جبکہ گناہوں کا بوجھ بڑھانے والے کو ”گناہوں کا حَرِیص“ کہیں گے۔

## حرص کسے کہتے ہیں؟

حکیم الامت مفتی احمد یار خان رَحْمَةُ اللهِ عَلَيْهِ ارشاد فرماتے ہیں: دَرَاذِلِ عُمُرٍ (یعنی لمبی عُمر کی آرزو اکل (یعنی خواہش) ہے اور کسی چیز سے سیر نہ ہونا، ہمیشہ زیادتی کی خواہش کرنا حرص (کہلاتا ہے)۔ یہ دونوں چیزیں اگر دُنیا کے لئے ہیں تو بُری ہیں (اور) اگر آخرت کے لئے ہیں تو اچھی، اس لئے دَرَاذِلِ عُمُرٍ (یعنی لمبی عُمر چاہنا کہ اللہ کی عبادت زیادہ کر لوں، اچھا ہے۔<sup>(2)</sup> معلوم ہوا کہ حرص کے اچھا اور بُرا ہونے کا دار و مدار اُسی چیز پر ہے کہ جس کے حصول کی حرص مطلوب ہے۔ اگر تو اُس کا تَعَلُّق طاعات و عبادات سے ہو تو ایسی حرص ہر گز مذموم (بری) نہیں نیز یہ بھی پتا چلا کہ یہ مال و دولت کے ساتھ خاص نہیں بلکہ اس کی نحوست کئی اُمور میں کار فرما ہو سکتی ہے۔ حَرِیص انسان انتہائی قابلِ رَحْم ہوتا ہے کیونکہ اُس پر ہر لمحہ اپنی حرص کو عملی جامہ پہنانے کا بُھوت سوار رہتا ہے اور پھر آگے چل کر یہی مُوَذِی مرض اُسے غلامی کی زنجیروں میں جکڑ دیتا اور حُوب رُسا کرواتا ہے چنانچہ

حضرت فضیل بن عیاض رَحْمَةُ اللهِ عَلَيْهِ فرماتے ہیں کہ حرص یہ ہے کہ انسان کبھی اس چیز کی کبھی اُس چیز کی طلب میں رہتا ہے یہاں تک کہ وہ سب کچھ حاصل کر لینا چاہتا ہے اور اس مقصد کے حصول کے لئے اُس کا واسطہ مختلف لوگوں سے پڑتا ہے۔ جب وہ اُس کی ضرورتیں پوری کریں گے تو (اپنی مرضی کے مطابق

1... جنتی زیور، ص 111

2... مرآة المناجیح، 7/ 86

(اُس کی ناک میں نیکی ڈال کر جہاں چاہیں گے لے جائیں گے، وہ اُس سے اپنی عزت چاہیں گے حتیٰ کہ حَرِیصُ رُسوا ہو جائے گا اور اسی مَحَبَّتِ دُنیا کے باعث جب بھی وہ اُن کے سامنے سے گزرے گا تو انہیں سلام کرے گا اور جب وہ بیمار ہوں گے تو عیادت کرے گا مگر اُس کے یہ تمام افعال خُدا کی رضا کے لئے نہیں ہوں گے۔) (مکاشفة القلوب، الباب الثالث والثلاثون، فی فضل القناعة، ص ۱۲۴ بتغیر قلیل) آئیے! حرص کی آفتوں پر بُنی

تین (3) روایات سنئے اور نصیحت کے مدنی پُھول چُنتے ہیں۔ چُننا چہ

حرص کے مُتَعَلِّق تین (3) فَرَامِینِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ

1. لوگ کہتے ہیں یا تم میں سے کوئی کہنے والا کہتا ہے کہ لالچی انسان ظالم سے زیادہ دھوکے باز ہوتا ہے حالانکہ اللہ پاک کے نزدیک لالچ سے بڑا ظلم کون سا ہے، اللہ پاک اس بات پر اپنی عزت، عظمت اور جلال کی قسم بیان فرماتا ہے کہ جنت میں کوئی لالچی یا بخیل شخص داخل نہیں ہو گا۔ (کنز العمال، کتاب الاخلاق، الفصل الاول، حرف الباء، البخل من الاكمال، الجزء: ۲، ۱۸۲/۳، حدیث: ۷۴۰۴)

2. لالچ سے بچتے رہو کیونکہ تم سے پچھلی قوموں کو لالچ ہی نے ہلاکت میں ڈالا، لالچ نے انہیں جُھوٹ پر اُبھارا تو وہ جُھوٹ بولنے لگے، ظلم پر اُبھارا تو ظلم کرنے لگے اور قَطَعَ رَحْمٰی کا خیال دِلا یا تو قَطَعَ رَحْمٰی کرنے لگے۔ (کنز العمال، کتاب الاخلاق، الفصل الاول، حرف الباء، البخل من الاكمال، الجزء: ۲، ۱۸۲/۳، حدیث: ۷۴۰۲)

3. دو بھوکے بھیڑیے جنہیں بکریوں میں چھوڑ دیا جائے وہ اِنْتَانُ قَنْصَانِ نہیں پہنچاتے جتنا کہ مال و دولت کی حرص اور حُبِّ جاہ (عزت و شہرت کی مَحَبَّت) انسان کے دین کو نُفْصَانِ پہنچاتے ہیں۔ (ترمذی، کتاب الزهد، باب: ت: ۴۳، ۱۶۶/۲، حدیث: ۲۳۸۳)

مُفَسِّرِ شَہِیْر، حَکِیْمِ الْاُمَمْتِ مُنْتَقِیْ اَحْمَدِ یَارِ خَانَ رَحْمَةُ اللهِ عَلَيْهِ اِسْ حَدِیْثِ پَاک کے تحت فرماتے ہیں: نہایت نفیس تشبیہ ہے۔ مقصد یہ ہے کہ مومن کا دین گویا بکری ہے اور اُس کی حرصِ مال (اور) حرصِ عزت گویا دو بھوکے بھیڑیے ہیں مگر یہ دونوں بھیڑیے مومن کے دین کو اِس سے زیادہ برباد کرتے

ہیں جیسے ظاہری بھوکے بھیڑیے بکریوں کو تباہ کرتے ہیں کہ انسان مال کی حرص میں حرام و حلال کی تمیز نہیں کرتا، اپنے عزیز اوقات کو مال حاصل کرنے میں ہی خرچ کرتا ہے، پھر عزت حاصل کرنے کے لئے ایسے جتن کرتا ہے جو بالکل خلاف اسلام ہیں جیسا آج نمبری، وزارت چاہنے والوں کو دیکھا جا رہا ہے۔ (مرآة المناجیح، ۷/۱۹)

پیارے پیارے اسلامی بھائیو! احادیث مبارکہ اور ان کی شرح کی روشنی میں یہ بات واضح ہو گئی کہ حرص کے باعث انسان کے دین و ایمان کو طرح طرح کے خطرے لاحق ہو جاتے ہیں اور یہ اس قدر تباہ کن باطنی بیماری ہے کہ اس میں مبتلا ہو کر انسان جھوٹ، ظلم اور قطع رحمی جیسے کبیرہ گناہوں کا مُرْتکب ہو جاتا ہے، لہذا عاقبتِ اسی میں ہے کہ اپنا بینک بیلنس بڑھانے، خزانوں کے انبار لگانے، عمدہ و مہنگی گاڑیوں میں گھومنے، دوسروں کی جائیدادیں ہتھیانے اور ٹھٹھا باٹ سے رہنے کی حرص پالنے کے بجائے اللہ پاک کی طرف سے جو نعمتیں عطا کی گئیں ہیں انہی پر قناعت کرتے ہوئے اُس کی رضا پر راضی رہتے ہوئے حرص کی آلودگیوں سے خود کو بچانا چاہئے کہ جو خوش نصیب لوگ حرص و لالچ سے اپنے آپ کو دُور رکھتے ہیں اُن کے لئے کامیابی کی بشارت ہے چنانچہ پارہ 28 سورۃ الحشر کی آیت نمبر 9 میں ارشادِ خداوندی ہے:

وَمَنْ يُؤْتِكُمْ شَيْئًا فَاذْكُم بِهَا وَلَا تَمْسَسْكُمْ أَيْدِيهِمْ فَذُكُّوا بِمَا كُنتُمْ تَعْمَلُونَ ﴿٩﴾ (پ ۲۸، الحشر: ۹)

تَرْجِمَةُ كَنْزِ الْعَرَفَانِ: اور جو اپنے نفس کے لالچ سے بچالیا گیا تو وہی لوگ کامیاب ہیں۔

شیخ الحدیث حضرت علامہ عبدالمصطفیٰ اعظمی رَحْمَةُ اللهِ عَلَيْهِ فرماتے ہیں: لالچ بہت ہی بُری خصلت اور نہایت خراب عادت ہے، اللہ تعالیٰ کی طرف سے بندے کو جو رزق و نعمت اور مال و دولت یا جاہ (یعنی عزت) و مرتبہ ملا ہے، اُس پر راضی ہو کر قناعت کر لینا چاہئے۔ دوسروں کی دولتوں اور نعمتوں کو دیکھ دیکھ کر خود بھی اُس کو حاصل کرنے کے پھیر میں پریشان حال رہنا اور غلط و صحیح ہر قسم کی تدبیروں

میں دن رات لگے رہنا یہی جذبہ حرص و لالچ کہلاتا ہے اور حرص و طمع دُر حقیقت انسان کی ایک پیدا نشی خصلت ہے۔ (جنتی زیور، ص ۱۱۰)

حدیث شریف میں ہے کہ اگر انسان کے پاس مال کی دو (2) وادیاں بھی ہوں تو وہ تیسری وادی کی تمنا کرے گا اور ابن آدم کے پیٹ کو قبر کی مٹی کے سوا کوئی چیز نہیں بھر سکتی۔ (مسلم، کتاب الزکاة، باب لوان لابن آدم۔ الخ، ص ۵۲۱، حدیث: ۱۰۲۸)

سُبْحَانَ اللَّهِ! آپ نے سنا کہ سرکارِ مدینہ، سرورِ قلب و سینہ صَلَّی اللہُ عَلَیْہِ وَاٰلِہٖ وَسَلَّم نے کس قدر جامع انداز سے حرص سے متعلق ہماری رہنمائی فرمائی کہ انسان کی حرص کبھی پوری نہیں ہوتی، اگر اُسے سونے سے بھری وادیاں بھی مل جائیں تب بھی مزید کی خواہش کرتا ہے اور ہرگز وہ یہ نہیں سمجھتا کہ بس اب مجھے مال و دولت کی ضرورت نہیں کیونکہ یہ چیز تو اُس مَرِيضُ الْحِرْصِ (حرص کے مریض) کی رگ و پے میں خون کی طرح رچ بس چکی ہوتی ہے، لہذا وقت گزرنے کے ساتھ ساتھ اُس کی حرص میں کمی آنے کے بجائے مزید اضافہ ہو جاتا ہے، بالآخر وقت اجل آپہنچتا ہے، موت اُس کی زندگی کا چراغ گل کر دیتی ہے اور ایک ہی جھٹکے میں اُس کے خوابوں کا محل چکنا چور ہو جاتا ہے۔ بے شک جس خوش نصیب کے پاس قناعت کی دولت ہوتی ہے وہ سکون و اطمینان کی زندگی بسر کرتا ہے، اس کے برعکس جس کے دل و دماغ میں حرص کی نحوست گھر کر جاتی ہے اُسے بسا اوقات جیتے جی اُس حرص کا انجام بھگتنا پڑتا ہے۔ آئیے! ایک ایسے احمق اور حَرِيص شخص کا واقعہ سنتے ہیں جسے عزت کی دال روٹی نصیب تھی مگر اچھا کھانے کی حرص نے اُسے ایک مالدار دوست کے تلوے چاٹنے پر مجبور کر دیا، جس کی وجہ سے نہ صرف اُس کی عزت نفس مجروح ہو کر رہ گئی بلکہ اُسے ذلت و رسوائی کا سامنا بھی کرنا پڑا

چُناچہ

لالچ بُری بلا ہے:

ایک غریب آدمی کے 3 بیٹے تھے، جو کچھ اُسے دال روٹی میسر آتی خود بھی کھاتا اور انہیں بھی کھلاتا۔ اُن میں سے ایک بیٹا باپ کی غربت اور دال روٹی سے ناخوش رہتا تھا چنانچہ اُس نے ایک دولت مند نوجوان سے دوستی کر لی اور اچھا کھانا ملنے کے لالچ میں اُس کے گھر آنے جانے لگا۔ ایک دن اُن کے درمیان کسی بات پر اُن بن ہو گئی۔ دولت مند نے اپنی امیزی کے غرور میں اُسے خوب مارا پیٹا اور اُس کے دانت توڑ ڈالے۔ تب وہ غریب دل ہی دل میں توبہ کرتے ہوئے کہنے لگا کہ میرے باپ کی پیار سے دی ہوئی دال روٹی اس مار دھاڑ اور ذلت کے ترنوالے سے بہتر ہے، اگر میں اچھے کھانے پینے کی حرص نہ کرتا تو آج اتنی مار نہ کھاتا اور میرے دانت نہ ٹوٹتے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! اس حکایت میں بالخصوص اُن لوگوں کے لئے عبرت کے بے شمار مدنی پھول ہیں کہ جو جائز و ناجائز اور حرام و حلال کی پروا کئے بغیر مال و دولت یا جاہ (یعنی عزت) و منصب وغیرہ کی ہوس میں اپنی آخرت کو داؤ پر لگا دیتے، در ذر کی ٹھوکریں کھاتے اور پھر بعد میں بچھتاتے ہیں۔ یاد رکھئے! اللہ پاک نے جس کا جتنا رزق مُقَدَّر فرما دیا ہے اُسے وہ مل کر رہے گا، لہذا زیادہ کی خواہش رکھنا بیکار ہے جیسا کہ ایک دیہاتی نے اپنے بھائی کو حرص کرنے پر سلامت کرتے ہوئے کہا: اے میرے بھائی! ایک چیز کو تم ڈھونڈ رہے ہو اور ایک چیز خود تمہیں ڈھونڈ رہی ہے، جو چیز تمہیں ڈھونڈ رہی ہے (یعنی موت) تم اُس سے بچ نہیں سکتے اور جو چیز تم ڈھونڈ رہے ہو (یعنی رزق) وہ تو تمہیں پہلے ہی حاصل ہے۔ شاید تم یہ سمجھتے ہو کہ جو (دنیا کا) حریص ہوتا اُسے سب کچھ مل جاتا ہے اور جو (اس سے) بے رغبتی اختیار کرنے والا ہوتا ہے وہ محروم رہ جاتا ہے (حالانکہ یہ تمہاری بہت بڑی غلط فہمی ہے۔) (احیاء

العلوم، کتاب ذم البخل... الخ، بیان ذم الحرص... الخ، ۲۹۶/۳، ملتقطاً)

واقعی اُس اعرابی کی یہ بات حقیقت پر مبنی ہے کہ نہ تو حرص کے سبب بندے کے رزق میں اضافہ

ہوتا ہے اور نہ ہی بے رغبتی کی وجہ سے کمی ہوتی ہے، لہذا حرص سے بچتے ہوئے قناعت اختیار کرنی چاہئے کیونکہ قناعت اختیار کرنے میں فائدہ ہی فائدہ ہے جبکہ حرص میں دُنیا و آخرت کا خسارہ ہی خسارہ ہے جیسا کہ بلغم بن باغوراء کی بربادی کا سبب:

مکتبۃ المدینہ کی کتاب ”ملفوظاتِ اعلیٰ حضرت“ کے صفحہ نمبر 367 پر ہے: (بلغم بن باغوراء) بنی اسرائیل میں بہت بڑا عالم تھا۔ مُسْتَجَابُ الدَّعَوَاتِ تھا یعنی اُس کی دُعا قبول ہوتی تھی لوگوں نے اُس کو بہت سامال دیا کہ (حضرت) موسیٰ عَلَیْهِ الصَّلَاةُ وَالسَّلَام کے لئے بد دُعا کرے۔ خبیث لالچ میں آگیا اور بد دُعا کرنی چاہی، جو الفاظ (حضرت) موسیٰ عَلَیْهِ الصَّلَاةُ وَالسَّلَام کے لئے کہنا چاہتا تھا، اپنے لئے نکلتے تھے اللہ نے اُس کو ہلاک کر دیا۔

پیارے پیارے اسلامی بھائیو! آپ نے سنا کہ بلغم بن باغوراء جو کہ اپنے دُور کا بہت بڑا عالم اور عابد و زاہد تھا، اِس کو اِسْمِ اعْظَم کا بھی علم تھا، یہ اپنی جگہ بیٹھا ہوا اپنی رُوحانیت سے عرشِ اعظم کو دیکھ لیا کرتا تھا، مُسْتَجَابُ الدَّعَوَاتِ تھا یعنی بارگاہِ الہی میں اُس کی دعائیں مقبول ہوا کرتی تھیں، اُس کے شاگردوں کی تعداد بھی بہت زیادہ تھی۔ مشہور یہ ہے کہ اُس کی دَرَس گاہ میں طُلبائے عِلْمِ دین کی دَوَاتیں (Ink) بارہ ہزار (12000) تھیں مگر آہ! اِس قدر مقبول بارگاہ ہونے کے باوجود مال و دولت پانے کی حرص نے بلغم بن باغوراء جیسے عابد و زاہد کو کہیں کانہ چھوڑا، حرص کی وجہ سے وہ بد بخت، اللہ پاک کی نعمتوں کی ناشکری کرتے ہوئے اُس کے پیارے نبی حضرت موسیٰ عَلَیْهِ السَّلَام کے خلاف بد دُعا کرنے پر آمادہ ہو گیا، نتیجہً بارگاہِ الہی سے دُھتکار دیا گیا، اُس کی ساری عبادتیں ضائع ہو گئیں، اُس کی ولایت سلب ہو گئی اور ذلّت و رُسوائی اُس کا مقَدَّر بن گئی۔ یہ حکایت اُن لوگوں کے لئے زبردست تازیانہٗ عبرت ہے کہ جنہیں دینی یا دُنوی منصب ملنے کے سبب مخلوقِ خُدا میں عزّت و شہرت اور خاص مقام و مرتبہ حاصل ہوتا ہے مگر وہ اپنے رُتبے کا ناجائز فائدہ اُٹھاتے ہیں اور شرعی حدود و قوانین سے تجاوز کرتے

ہوئے نہ صرف خیانت کے مُرتکب ہوتے ہیں بلکہ اللہ پاک کی ناراضی اور مخلوقِ خُدا کی دل شکنی کا سبب بھی بنتے ہیں، ایسوں کو اللہ پاک کی خُفیہ تدبیر سے ہرگز بے خُوف نہیں رہنا چاہئے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

آئیے! اب ایک بزرگ رَحْمَةُ اللہِ عَلَیْہِہ کی ایک دُنیا دار شخص کو کی گئی نصیحت پر مبنی ایک سبق آموز حکایت سنئے اور عبرت کے مدنی پھول چنئے۔ چنانچہ،

حریص شخص فکرِ آخرت سے غافل ہوتا ہے

ایک بزرگ رَحْمَةُ اللہِ عَلَیْہِہ نے اپنے ایک دُنیا دار مسلمان بھائی کو نصیحت آموز خط لکھا کہ مجھے بتائیے کہ آپ دُنیا کے کاموں میں انتھک کوشش کرتے اور دُنیا ہی کے کاموں کا لالچ کرتے ہیں، کیا آپ کو دُنیا میں وہ چیز ملی جو آپ چاہتے تھے اور کیا آپ کی ساری تمناؤں پوری ہو گئیں؟ اُس شخص نے جواب دیا: اللہ کی قسم! نہیں۔ بزرگ رَحْمَةُ اللہِ عَلَیْہِہ نے ارشاد فرمایا: غور کیجئے! جس چیز کے آپ اس قدر حَرِیْص ہیں جب وہ آپ کو نہیں مل سکی تو آخرت جس کی طرف آپ کی بالکل توجُّہ ہی نہیں اور جس سے آپ نے چشم پوشی اختیار کی ہوئی ہے، اُس کی نعمتیں کیسے حاصل کر سکیں گے؟ میرے خیال میں آپ صرف ٹھنڈے لوہے پر ضَرْب لگا رہے ہیں۔ (یعنی آپ ایک بے فائدہ کام کر رہے ہیں) (قوت القلوب، الفصل الثامن و

العشرون، ذکر المقال الاول من المراقبة، ۱/۷۸)

پیارے پیارے اسلامی بھائیو! آپ نے سنا کہ اُن بزرگ رَحْمَةُ اللہِ عَلَیْہِہ نے کتنے پیارے انداز میں اُس حَرِیْص اور دُنیا دار کو نصیحت کرتے ہوئے یہ مدنی سوچ فراہم کی کہ دیکھو! تم اللہ پاک اور اُس کے رَسول صَلَّی اللہُ عَلَیْہِہ وَاٰلِہٖ وَسَلَّم کو راضی کرنے اور اپنی قبر و آخرت سنوارنے کے بجائے شب و روز اِس فانی وبے وفادُنیا کے دھوکے میں مہمِبتلا ہو کر محض فانی مال و جاہ کے حُصول کی حرص لئے اُس کی تگ و دو میں مشغول ہو، حالانکہ جو دُنیا کے پیچھے بھاگتا ہے دُنیا اُسے اور بھگاتی ہے، جو اِس دُنیا سے دل لگاتا ہے

بالآخر وہ رنج و غم پاتا ہے۔ وقت، صحت، موسم اور حالات کی پروا کئے بغیر اس قدر خون پسینہ بہانے کے باوجود بھی اگر تمہاری رسائی مال و دولت اور دنیاوی آسائشوں تک نہیں ہو سکی تو اُخروی نعمتوں اور آسائشوں تک تمہاری رسائی کس طرح ممکن ہے حالانکہ اس کے لئے تم نے کوئی محنت و کوشش بھی نہیں کی۔

### صَلُّوْا عَلَی الْحَبِیْبِ! صَلِّی اللہُ عَلَی مُحَمَّدٍ

ہمیں بھی چاہئے کہ صرف دنیا کی فکر کرنے کے بجائے جتنا قلیل عرصہ دنیا میں رہنا ہے، اتنی دنیا کی فکر کریں اور جتنا طویل عرصہ قبر و آخرت کا ہے اتنی قبر و آخرت کی فکر کیا کریں، ہمارے اسلاف و بزرگانِ دین دنیا کی کم اور آخرت کی زیادہ فکر کیا کرتے تھے اور دوسروں کو بھی اسی کی ترغیب دلا یا کرتے تھے جیسا کہ

### طویل سفر کا زادِ راہ

حضرت سُفیان ثوری رَحْمَةُ اللہِ عَلَیْہِ فرماتے ہیں کہ حضرت ابو ذَرِّغَفَارِی رَضِيَ اللہُ عَنْہُ نے کعبے کے پاس کھڑے ہو کر پکارا: اے لوگو! میں جُنْدَبِ غِفَارِی ہوں، ادھر آؤ اپنے خیر خواہ شفیق بھائی کے پاس، جب تمام لوگ اُن کے ارد گرد جمع ہو گئے تو آپ رَضِيَ اللہُ عَنْہُ نے اُن سے پوچھا: یہ بتاؤ کہ اگر تم میں سے کسی کا سفر کا ارادہ ہو تو کیا وہ اپنے ساتھ زادِ راہ نہ لے گا جو اُسے کام آئے اور منزلِ مقصود تک پہنچا دے؟ سب نے عَرَض کی: ہاں، کیوں نہیں، تو آپ رَضِيَ اللہُ عَنْہُ نے (انہیں دنیا کی حرص سے بچانے اور آخرت کی حرص کی ترغیب دلانے کے لئے نصیحت کرتے ہوئے) ارشاد فرمایا: یقیناً سفرِ آخرت اُس سفر سے کہیں زیادہ طویل ہے جس کا تم (یہاں) ارادہ کرتے ہو، لہذا (اُس کے لئے) وہ چیزیں لے لینا جو تمہیں فائدہ دیں۔ لوگوں نے پوچھا کہ وہ کیا چیزیں ہیں؟ آپ رَضِيَ اللہُ عَنْہُ نے فرمایا: عظیم مقاصد کے لئے حج کرو، قیامت کے طویل دن کے پیش نظر سخت گرمی میں روزہ رکھو، قبر کی وحشت سے بچنے کے لئے رات کی

تاریکی میں نوافل پڑھو، (اس) بڑے دن میں کھڑے ہونے کا خیال کرتے ہوئے اچھی بات کہو اور بُری بات سے باز رہو، قیامت کی دُشواری سے بچنے کی اُمید پر اپنے مال سے صدقہ ادا کرو، دُنیا میں دو مجلسیں اختیار کرو ایک طلبِ حلال کے لئے اور دوسری طلبِ آخرت کے لئے ان کے علاوہ تیسری مجلس کا ارادہ نہ کرنا کیونکہ وہ فائدے کے بجائے تمہیں نقصان پہنچائے گی۔ اسی طرح مال کے دو حصے کر لو، ایک حصہ اپنے اہل و عیال پر حلال طریقے سے خرچ کرو اور دوسرا اپنی آخرت کے لئے آگے بڑھا دو (یعنی صدقہ کر دو) ان کے علاوہ کوئی تیسرا حصہ نہ کرنا کہ وہ تمہیں فائدے کے بجائے نقصان پہنچائے گا۔ پھر بلند آواز میں پکارتے ہوئے ارشاد فرمایا: اے لوگو! حرص (سے بچو کہ اس) میں تمہارے لئے ہلاکت ہے، تم حرص کو کبھی پورا نہیں کر سکتے ہو۔ (صفۃ الصفوۃ ابو ذر خُندب بن خُنادہ، الجزء: ۱، ۱/۳۰۱، رقم: ۶۴)

صَلَّى اللهُ عَلَىٰ مُحَمَّدٍ

صَلُّوْا عَلَيَّ الْحَبِيْبُ!

نیکیوں کی حرص پیدا کیجئے

پیارے پیارے اسلامی بھائیو! واقعی ہم میں سے ہر ایک کو آخرت کا طویل سفر درپیش ہے اور کامیابی سے منزلِ مقصود تک پہنچنے کے لئے بطور زاد راہ بکثرت نیک اعمال کی ضرورت ہے، اگر قیامت کے دن نیکیوں کا پلڑا بھاری ہونے کے لئے ایک بھی نیکی کم پڑ گئی تو ماں باپ، بہن بھائی اور بیوی بچوں میں سے کوئی بھی کام نہ آئے گا، لہذا اگر حریص بننا ہی ہے تو نیکیوں کے حریص بننا چاہئے کہ ہمارے پیارے آقا، مدینے والے مُصطَفٰے صَلَّی اللهُ عَلَیْہِ وَاٰلِہٖ وَسَلَّم نے بھی وَقْتًا وَقْتًا آخرت سے محبت کرنے اور نیکیوں کا حریص بننے کی ترغیب ارشاد فرمائی ہے۔ آئیے اس ضمن میں چار (4) فرامینِ مُصطَفٰے صَلَّی اللهُ عَلَیْہِ وَاٰلِہٖ وَسَلَّم سنتے ہیں:

1. جو شخص اپنی دُنیا سے مَحَبَّت کرتا ہے وہ اپنی آخرت کو نُقصان پہنچاتا ہے اور جو شخص اپنی آخرت سے مَحَبَّت کرتا ہے وہ اپنی دُنیا کو نُقصان پہنچاتا ہے، پس فنا ہونے والی (دُنیا) پر باقی رہنے والی (آخرت) کو ترجیح دو۔ (مسند امام احمد، حدیث ابی موسیٰ الاشعری، ۱۶۵/۷، حدیث ۱۹۷۱)

2. حُبُّ الدُّنْيَا رَأْسُ كُلِّ خَطِيئَةٍ یعنی دُنیا کی مَحَبَّت ہر گناہ کی اَصْل ہے۔ (موسوعۃ لابن ابی الدنیا، کتاب ذم الدنیا، الجزء الاول، ۲۲/۵، حدیث ۹)

3. يَا عَجَبًا كُلُّ الْعَجَبِ لِلْبَصَدِيقِ بِدَارِ الْخُلُودِ وَهُوَ يَسْئَلُ لِدَارِ الْعُرُورِ یعنی اُس شخص پر بہت تعجب ہے جو ہمیشہ کے گھر (یعنی آخرت) کی تَصَدِيق کرتا ہے حالانکہ وہ دھوکے والے گھر (یعنی دُنیا) کے لئے کوشش کر رہا ہوتا ہے۔ (مصنف ابن ابی شیبہ، کتاب الزہد، باب ما ذکر عن نبینافی الزہد، ۱۳۳/۸، حدیث ۶۱)

4. اَحْرَضَ عَلٰى مَا يَنْفَعُكَ وَاَسْتَعِنَ بِاللّٰهِ وَلَا تَعْجِزْ یعنی اُس چیز پر حَرْص کرو جو تمہیں نفع دے، اللہ پاک سے مدد مانگو اور عاجز نہ ہو جاؤ۔ (مسلم، کتاب القدر، باب فی الامر بالقوة... الخ، حدیث: ۲۶۶۳، ص ۱۳۳۲)

شارحِ مُسْلِمِ حضرت علامہ شَرَفُ الدِّينِ نُوَوِي رَحْمَةُ اللّٰهِ عَلَيْهِ اِسْ اَخْرَجِي حَدِيثِ پاك كے تحت لکھتے ہیں: یعنی اللہ پاک کی عبادت میں ثُوب حَرْص کرو اور اِسْ پر اِنعام کالانچ رکھو مگر اِسْ عبادت میں بھی اپنی کوشش پر بھروسہ کرنے کے بجائے اللہ تعالیٰ سے مدد مانگو۔ (شرح نووی، باب الايمان للقدروالاذعان له، الجزء: ۱۶، ۲۱۵/۸، ملخصاً)

حکیمُ الامّت مفتی احمد یار خان رَحْمَةُ اللّٰهِ عَلَيْهِ فرماتے ہیں: خیال رہے کہ دُنیاوی چیزوں میں قناعت اور صبر اچھا ہے مگر آخرت کی چیزوں میں حَرْص اور بے صَبْر ہی اعلیٰ ہے، دین کے کسی دَرَجے پر پہنچ کر قناعت نہ کر لو آگے بڑھنے کی کوشش کرو۔ (مرآة المناجیح، ۷/۱۱۲)

سُبْحَانَ اللّٰهِ! معلوم ہوا کہ ہر حَرْص فِتْنِج (بری) نہیں بلکہ جو حَرْصِ اَخْرَجْت سے مُتَعَلِّقہ امور پر مَبْنِي ہو وہ قابلِ تعریف ہے، نیز یہ بھی پتا چلا کہ انسان کتنی ہی نیکیاں کر لے مگر نیکیوں کی حرص میں کمی

نہیں آنی چاہئے، البتہ دُنیاوی معاملات میں قناعت کرنا اچھی چیز ہے۔ آئیے! قناعت کی تعریف اور اُس کی فضیلت کے بارے میں سنتے ہیں۔

## قناعت کی تعریف

شیخ الحدیث حضرت علامہ عبدالمصطفیٰ اعظمی رَحْمَةُ اللهِ عَلَيْهِ فرماتے ہیں کہ انسان کو جو کچھ خُدا کی طرف سے مل جائے اس پر راضی ہو کر زندگی بسر کرتے ہوئے حرص اور لالچ کو چھوڑ دینے کو قناعت کہتے ہیں۔ (جنتی زیور، ص ۱۳۶ بتغیر قلیل) جبکہ علامہ میز سید شریف جرجانی حَفْصِي رَحْمَةُ اللهِ عَلَيْهِ قناعت کی تعریف بیان کرتے ہوئے ارشاد فرماتے ہیں: هِيَ السُّكُونُ عِنْدَ عَدَمِ الْبَالُوَقَاتِ یعنی روزمرہ استعمال ہونے والی چیزوں کے نہ ہونے پر بھی راضی رہنا قناعت ہے۔ (التعريفات للرجلاني، باب الفاف، تحت اللفظ: القناعة، ص ۱۲۶)

پیارے پیارے اسلامی بھائیو! یاد رکھئے کہ اَضْل مال داری یہ نہیں کہ انسان کے پاس کثیر مال و دولت ہو بلکہ اَضْل مال داری تو یہ ہے کہ اگرچہ مال کم ہو مگر اُس پر قناعت حاصل ہو، کیونکہ مال و دولت والا شخص ایسا مالدار ہے کہ اُسے کتنا ہی کثیر مال مل جائے مگر مزید مال کی خواہش باقی رہتی اور اِس مال میں کمی بھی آتی رہتی ہے جبکہ قناعت کرنے والا شخص ایسا مالدار ہے کہ اُس کے پاس کتنا ہی کم مال کیوں نہ ہو مگر وہ مزید کی تمنا نہیں کرتا نیز قناعت کی دولت میں کمی بھی نہیں آتی، بہر حال قناعت عُمده عادت ہے اور جسے نصیب ہو جائے وہ دُنیا و آخرت میں کامیاب ہے۔ آئیے قناعت کی رغبت اپنے دل میں پیدا کرنے کے لئے اِس ضمن میں چند روایات سنتے ہیں:

## زیادہ مالدار کون؟

حضرت موسیٰ کلیمُ اللهُ عَلَيْهِ السَّلَام نے اپنے رَب کی بارگاہ میں عَرْض کی، اے اللہ! تیرے بندوں میں سب سے زیادہ مالدار کون ہے؟ اللہ پاک نے ارشاد فرمایا: وہ شخص جو میری دی ہوئی چیز پر سب سے

زیادہ قناعت کرنے والا ہے۔ (ابن عساکر، موسیٰ بن عمران بن بصیر بن قاسم، ۱۳۹/۶۱، رقم: ۷۷۳۱)

## حقیقی مال داری

نبیوں کے سلطان، رحمتِ عالمیان صَلَّی اللہُ عَلَیْہِ وَاٰلِہٖ وَسَلَّم کا فرمانِ ذیشان ہے: لَيْسَ الْغِنَىٰ عَنْ كَثْرَةِ الْعَرْضِ ، وَلَكِنَّ الْغِنَىٰ غِنَى النَّفْسِ یعنی تو نگر (مال داری) یہ نہیں کہ ساز و سامان کی کثرت ہو بلکہ اصل تو نگر (یعنی مال دار) ہونا ہے۔ (بخاری، کتاب الرقاق، باب الغنی غنی النفس، ۲/۲۳۳، حدیث ۶۴۲۶)

## کامیاب مسلمان

حضرت عبد اللہ بن عمر وَرَضِيَ اللهُ عَنْهُمَا فرماتے ہیں، نبی اکرم، نُورِ مُجْتَمَم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: قَدْ أَفْلَحَ مَنْ أَسْلَمَ، وَزُرِقَ كَفَافًا، وَقَتَّعَهُ اللّٰهُ بِمَا آتَاكَ لِيَعْنِي بَعْ شِكِّ كَامِيَابِ هُوَ كَمَا يَأْتِيهِ وَهُوَ شَخْصٌ جُوَ إِسْلَامٍ لَيَا أَوْ أَسْ بَقْدَرِ كِفَايَةِ رِزْقٍ دِيَا كَمَا أَوْ اللّٰهُ پَاكٍ نَعْنِي أَسْ جُو كَمَا دِيَا أَسْ پَرِ قَنَاعَةٍ جَمِي عَطَا فَرَمَائِي۔ (مسلم، کتاب الزکاة، باب فی الکفاف والقناعة، ص ۵۲۴، حدیث: ۱۰۵۴)

## دولتِ بے زوال

رحمتِ عالم، نُورِ مُجْتَمَم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: الْقَنَاعَةُ كَثْرًا لَيَغْنِي لِيَعْنِي قَنَاعَتِ كَمَا نَعْنِي نَعْنِي هُوَ نَعْنِي وَالْآخِرَانَعْنِي۔ (الزهد الكبير، ص ۸۸، حدیث: ۱۰۴)

## دُعائے رَسُول

حضرت ابو ہریرہ رَضِيَ اللهُ عَنْهُ سے مَرُوي ہے کہ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے دُعَا كِي: اَللّٰهُمَّ اجْعَلْ رِزْقِي اِلِ مَحْتَدٍ قُوْتًا لِيَعْنِي اَعْنِي اللّٰهُ! مُحَمَّدٌ (صَلَّی اللّٰهُ عَلَیْہِ وَاٰلِہٖ وَسَلَّم) كِي آءِ كُو صَرَفِ ضَرُورَتِ كَعْنِي مُطَابِقِ رِزْقِ عَطَا فَرَمَا۔ (مسلم، کتاب الزکاة، باب فی الکفاف والقناعة، ص ۵۲۴، حدیث: ۱۰۵۴)

پیارے پیارے اسلامی بھائیو! بیان کردہ روایات میں اُن لوگوں کے لئے ڈھارس ہے جو قلیل وسائل و کم آمدنی کارونارونے کے بجائے بقدرِ ضرورتِ رِزْقِ و مال پر قناعت کرتے ہوئے اللہ کی رضا پر راضی رہتے ہیں اور زبان پر شکوہ رنج و اَلْم لَانَعْنِي سے بچتے ہیں۔ یقیناً یہ سب اسی قناعت کے

دائمی خزانے کی برکات ہیں۔ نیز یہ بھی پتا چلا کہ ہمارے پیارے آقا، مدینے والے مُصْطَفٰے صَلَّی اللہُ عَلَیْہِ وَاٰلِہٖ وَسَلَّم نے بھی اپنے اہل و عیال کے لئے صرف بقدرِ ضرورت رِزق عطا ہونے کی دُعا مانگی، لہذا ہمیں بھی چاہئے کہ قلیل وسائل پر قناعت کر کے اس کی برکتیں حاصل کریں۔ ہمارے بزرگانِ دین رَحْمَةُ اللہِ عَلَیْہِم اَجْمَعِیْن سر اپا قناعت ہو کرتے تھے، اُن کے نزدیک مال کی کوئی وَفَعْت وَاھَبِیَّت نہ تھی یہی وجہ ہے کہ وہ حضرات اللہ پاک کی عطا پر راضی رہتے ہوئے نہایت سادگی سے زندگی گزارا کرتے تھے۔ آئیے! آپ کی ترغیب و تحریص کے لئے قناعت پسندی کے دو (2) انتہائی دلچسپ اور نصیحت آموز واقعات عَرَض کرتا ہوں۔ چنانچہ

## ایک ولی کامل کا اندازِ قناعت

مکتبۃ المدینہ کی کتاب ”فیضانِ سنت“ جلد اوّل صفحہ 491 پر شیخ طریقت، امیرِ اہلسنت، بانی دعوتِ اسلامی حضرت علامہ مولانا محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہ فرماتے ہیں: اپنے دور کے جید عالم حضرت خلیل بصری رَحْمَةُ اللہِ عَلَیْہِ کی خدمت میں اہواز سے امیر (یعنی حاکم) سلیمان بن علی کا نمائندہ خصوصی حاضر ہو کر عَرَض گزار ہوا: شہزادوں کی تعلیم و تربیت کیلئے حاکم نے آپ کو شاہی دربار میں طلب فرمایا ہے۔ حضرت خلیل بصری رَحْمَةُ اللہِ عَلَیْہِ نے سوکھی روٹی کا ٹکڑا دکھاتے ہوئے جواب ارشاد فرمایا: میرے پاس جب تک یہ سوکھی روٹی کا ٹکڑا موجود ہے مجھے دربار شاہی کی چاکری کی کوئی حاجت نہیں۔

## مفتی دعوتِ اسلامی کی قناعت پسندی

اسی طرح مفتی دعوتِ اسلامی، مفتی محمد فاروق عطاری المدنی رَحْمَةُ اللہِ عَلَیْہِ کا جذبہ قناعت بھی حیرت انگیز اور لائق تقلید تھا۔ جامعۃ المدینہ ہو یا دارالافتاء، مفتی دعوتِ اسلامی رَحْمَةُ اللہِ عَلَیْہِ نے کبھی تنخواہ بڑھانے کا مطالبہ نہیں کیا۔ مرکزی مجلسِ شوریٰ کے نگرانِ مَدُّ ظِلَّةِ الْعَالِی کا بیان ہے کہ حال ہی

میں (یعنی اُن کی وفات سے کچھ عرصہ قبل) اُن کا مشاہرہ (یعنی وظیفہ) بڑھا تھا تو یہ میرے گھر خود تشریف لائے۔ انتہائی پریشانی کے عالم میں تھے۔ مجھ سے فرمانے لگے کہ میری تنخواہ کافی بڑھ گئی ہے، مجھے اس زائد رقم کی حاجت نہیں ہے، لہذا مجھ پر کرم کیا جائے اور میرا مشاہرہ (یعنی وظیفہ) نہ بڑھایا جائے۔ اپنے انتقال سے کچھ عرصہ قبل مفتی دعوتِ اسلامی رَحْمَةُ اللهِ عَلَيْهِ نے اپنی اسکوٹر (موٹر سائیکل) اور لیپ ٹاپ (Laptop)، کمپیوٹر وغیرہ سب بیچ دیا تھا اور فرمایا کہ اب مجھے اس کی ضرورت نہیں ہے۔ اسی طرح ایک مرتبہ جب آپ کرائے پر مکان لینا چاہ رہے تھے تو کسی نے مشورہ دیا کہ آپ مکان خرید کیوں نہیں لیتے؟ تو فرمایا کہ مُخْتَصَرًا زندگی ہے، کرائے کا مکان ہی کافی ہے۔ (مفتی دعوتِ اسلامی، ص ۴۴)

سُبْحَانَ اللهِ! آپ نے سنا کہ اللہ پاک کے نیک بندوں کی سوچ کس قدر عُمدہ ہوا کرتی تھی کہ اگر انہیں جائز طریقے سے بھی ضرورت سے زائد مال وغیرہ مل رہا ہوتا تو پریشان ہو جاتے اور حتیٰ الامکان مال دُنیا کو اپنے آپ سے دُور رکھتے۔ آئیے اس ضمن میں شیخ طریقت، اَمِيرِ اِهْلِسُنْتِ دَامَتْ بَرَكَاتُهُمُ الْعَالِيَةِ کی مدنی سوچ اور مال دُنیا سے بے رغبتی کے بارے میں بھی سنتے ہیں:

## اَمِيرِ اِهْلِسُنْتِ كِي دُنْيَا سِي بِي رَغْبَتِي

شیخ طریقت، اَمِيرِ اِهْلِسُنْتِ، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِي ضِيَايَا دَامَتْ بَرَكَاتُهُمُ الْعَالِيَةِ کے گرتے پر سینے کی طرف دو جیبیں ہوتی ہیں۔ مَسْوَاک شریف رکھنے کے لئے آپ دَامَتْ بَرَكَاتُهُمُ الْعَالِيَةِ اپنے اُلٹے ہاتھ (یعنی دل کی جانب) والی جیب کے برابر ایک چھوٹی سی جیب بنواتے ہیں۔ اس کا سبب آپ دَامَتْ بَرَكَاتُهُمُ الْعَالِيَةِ نے یہ ارشاد فرمایا کہ میں چاہتا ہوں کہ یہ آلہ اَدَاۃ سُنَّتِ (یعنی مَسْوَاک) میرے دل سے قریب رہے۔ اس کے برعکس دُنْيَوِي دَوْلَت سے بے رَغْبَتِي کا اندازہ اس بات سے لگائیے کہ آپ دَامَتْ بَرَكَاتُهُمُ الْعَالِيَةِ کو دیکھا گیا ہے کہ جب کبھی ضرور تاجیب میں رَقْم رکھنی پڑے تو سیدھے ہاتھ والی جیب میں رکھتے ہیں۔ اس کی حکمت دَرِيَا فِت کرنے پر فرمایا: میں اُلٹے ہاتھ والی

جیب میں رقم اس لئے نہیں رکھتا کہ دُنویٰ دولت دل سے لگی رہے گی اور یہ مجھے گوارا نہیں، لہذا میں ضرورت پڑنے پر رقم سیدھی جانب والی جیب میں ہی رکھتا ہوں۔ (فکرِ مدینہ، ص ۱۲۱)

صَلُّوا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! ہمیں بھی چاہئے کہ اسلاف و بزرگانِ دین رَحْمَةُ اللہِ عَلَیْہِم اَجْمَعِیْن کے نقشِ قدم پر چلتے ہوئے غیر ضروری مال کا خیال اپنے دل سے نکال کر قناعت کی دولتِ لازوال سے خود کو مالا مال کریں، یقین کیجئے کہ اگر قناعت کی دولت ہمیں نصیب ہوگئی تو حرصِ مال کی آفت سے خود بخود نجات حاصل ہو جائے گی۔

## کتاب ”حرص“ کا تعارف

اَلْحَمْدُ لِلّٰہ! مکتبۃ المدینہ سے کتاب بنام ”حرص“ شائع ہوئی ہے، جس میں حرص و قناعت کے مُتَعَلِّق انتہائی اَمْمُول مَعْلُومَات فراہم کی گئی ہیں مثلاً حرص کسے کہتے ہیں؟ حرص کن کن چیزوں میں ہو سکتی ہے؟ اس کی کتنی قسمیں ہیں؟ ہمیں کون سی چیزوں کی حرص رکھنی چاہئے؟ کن اشیاء کی حرص دُنیا و آخرت کے لئے نُفْصَان دہ ہے؟ ایسی حرص کو کیسے ختم کیا جاسکتا ہے؟ مال کی حرص کب اچھی ہے اور کس صورت میں بُری ہے نیز اس کے ساتھ ساتھ قناعت کے فضائل و برکات اور قناعت سے مُتَعَلِّق بزرگانِ دین رَحْمَةُ اللہِ عَلَیْہِم اَجْمَعِیْن کے واقعات بھی اس کتاب میں موجود ہیں، لہذا تمام اسلامی بھائیوں سے مدنی التجا ہے کہ مکتبۃ المدینہ سے اس کتاب کو ہَدِیَّةً حَاصِل کر کے نہ صرف خود اس کا مُطَالَعہ کیجئے بلکہ دیگر اسلامی بھائیوں کو بھی اس کی ترغیب دلائیے۔ اس کتاب کو دعوتِ اسلامی کی ویب سائٹ [www.dawateislami.net](http://www.dawateislami.net) سے ریڈ (یعنی پڑھا) بھی جاسکتا ہے، ڈاؤن لوڈ (Download) بھی کیا جاسکتا ہے اور پرنٹ آؤٹ (Print Out) بھی کیا جاسکتا ہے۔

## دَارُ السُّنَّةِ:

پیارے پیارے اسلامی بھائیو! حرصِ مال و زر سے بچنے، نیکیوں کی حرص اپنے دل میں پیدا کرنے اور دین کا خوب خوب دینی کام کرنے کے لئے دعوتِ اسلامی کے دینی ماحول سے وابستہ ہو جائیے، اَلْحَمْدُ لِلّٰہِ دَعْوَتِ اِسْلَامِی تادمِ تحریر 80 سے زائد شعبہ جات میں دین کا کام کر رہی ہے، انہی میں سے ایک شعبہ ”دَارُ السُّنَّةِ“ بھی ہے۔

شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہِ کی خواہش کو پورا کرتے ہوئے نیکی کی دعوت کو مؤثر انداز میں عام کرنے کے لئے ملک و بیرون ملک ”دَارُ السُّنَّةِ“ کے نام سے شعبہ قائم ہے جس میں دُور و نزدیک سے اسلامی بھائی آکر قیام کرتے، عاشقانِ رسول کی صحبت میں سنتوں کی مدنی تربیت پاتے اور پھر قرب و جوار میں جا کر نیکی کی دعوت کے مدنی پھول مہکاتے ہیں۔ دَارُ السُّنَّةِ میں اسلامی بھائی موجود ہوتے ہیں، راہِ خدا میں چند گھنٹے یا چند منٹ پیش کرنے والا بھی یہاں سے علمِ دین کے مدنی پھول چُن سکتا ہے۔

## 12 دینی کاموں میں حصہ لیجئے

پیارے پیارے اسلامی بھائیو! عِلْمِ دین حاصل کرنے، نیکیوں کی حرص پیدا کرنے، دُنیا و مالِ دُنیا کی حرص سے بچنے اور گناہوں سے پیچھا چھڑانے کے لئے دعوتِ اسلامی کے مہکے مہکے دینی ماحول سے ہر دم وابستہ ہو جائیے اور ذیلی حلقے کے 12 دینی کاموں میں بڑھ چڑھ کر حصہ لیجئے۔ ذیلی حلقے کے 12 دینی کاموں میں سے ایک ہفتہ وار کام مدنی مذاکرہ بھی ہے۔ شیخ طریقت، امیرِ اہلسنت دَامَتْ بَرَکَاتُہُمُ الْعَالِیَہِ سے عقائد و اعمال، شریعت و طریقت، تاریخ و سیرت، طبابت و روحانیت وغیرہ مختلف موضوعات پر سوالات (Questions) کئے جاتے ہیں اور آپ دَامَتْ بَرَکَاتُہُمُ الْعَالِیَہِ انکے جوابات (Answers) عطا فرماتے ہیں۔ اس کو دعوتِ اسلامی کی اضطرار میں مدنی مذاکرہ کہا جاتا ہے اور بروز ہفتہ (Saturday) بعد

نمازِ عشا ہونے والے مدنی مذاکرے کو ہفتہ وار مدنی مذاکرہ کا نام دیا گیا ہے۔ آپ سے گزارش ہے کہ آپ بھی ہفتہ وار مدنی مذاکرے میں شرکت فرما کر علم دین حاصل کیجئے۔

## خوشبو کی سنتیں اور آداب

پیارے پیارے اسلامی بھائیو! آئیے! خوشبو لگانے کی چند سنتیں اور آداب سننے کی سعادت حاصل کرتے ہیں۔ پہلے فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: چار چیزیں نبیوں کی سنت میں داخل ہیں: نکاح، مسواک، حیا اور خوشبو لگانا۔<sup>(1)</sup> ☆ آپ صَلَّى اللهُ عَلَيْهِ وَآلِهِ وَسَلَّمَ خوشبو کا تحفہ رد نہیں فرماتے تھے۔<sup>(2)</sup> ☆ نماز میں رَبِّ کریم سے مُناجات ہے تو اس کے لئے زینت کرنا عطر لگانا مُستحب ہے۔<sup>(3)</sup> ☆ آپ صَلَّى اللهُ عَلَيْهِ وَآلِهِ وَسَلَّمَ ہمیشہ عمدہ خوشبو استعمال کرتے اور اسی کی دوسرے لوگوں کو بھی تلقین فرماتے۔<sup>(4)</sup>

### ﴿اعلان﴾

خوشبو کی سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ!      صَلَّى اللهُ عَلَيَّ مُحَمَّدٍ

1... مشکاة، کتاب الطہارۃ، باب السواک، ۸۸/۱، حدیث: ۳۸۲

2... سنتیں اور آداب، ص ۸۵

3... نیکی کی دعوت، ص ۲۰۷

4... سنتیں اور آداب، ص ۸۳

## دعوتِ اسلامی کے ہفتہ وار اجتماع میں پڑھے جانے والے 6 ڈرودِ پاک اور 2 دعائیں

### ﴿1﴾ شبِ جمعہ کا ڈرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَىٰ آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔<sup>(1)</sup>

### ﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ ڈرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔<sup>(2)</sup>

### ﴿3﴾ رَحْمَت کے ستر دروازے

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

صَلِّ اللَّهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَت کے 70 دروازے کھول دیئے جاتے ہیں۔<sup>(1)</sup>

#### ﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَدَ مَا فِي عِلْمِ اللَّهِ صَلَاةً دَائِمَةً يَدَّوَامُ مُلْكِ اللَّهِ

حضرت احمد صاوی رَحْمَةُ اللَّهِ عَلَيْهِ بَعْضُ بُزُرْگُوں سے نَقْلُ کرتے ہیں: اس دُرُودِ شریف کو ایک بار پڑھنے

سے چھ لاکھ دُرُودِ شریف پڑھنے کا ثواب حاصل ہوتا ہے۔<sup>(2)</sup>

#### ﴿5﴾ قُرْبِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شَخْصِ آیا تو حُضُورِ اَنُورِ صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّیقِ اکبرِ رَضِيَ اللَّهُ عَنْهُ

کے درمیان بٹھالیا۔ اس سے صحابہ کرام رَضِيَ اللَّهُ عَنْهُمْ کو تعَجُّبُ ہوا کہ یہ کون ذی مَرْتَبَةٍ ہے! جب وہ چلا گیا

تو سرکارِ صَلَّى اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(3)</sup>

#### ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُتَقَرَّبَةَ عِنْدَكَ يَوْمَ الْقِيَامَةِ

شافعِ اُمَمِ صَلَّى اللَّهُ عَلَيْهِ وَآلِهِ وَسَلَّمَ كَأَمْرَانِ مُعْظَمِمْ هِيَ: جو شَخْصِ یوں دُرُودِ پاک پڑھے، اُس کے لئے میری

شَفَاعَتِ واجب ہو جاتی ہے۔<sup>(4)</sup>

1... القول البديع، الباب الثاني، ص ۲۷۷

2... افضل الصلوات على سيد السادات، الصلاة الثانية والخمسون، ص ۱۲۹

3... القول البديع، الباب الاول، ص ۱۲۵

4... الترغيب والترهيب، كتاب الذكر والدعاء، ۲/۳۲۹، حديث: ۳۰

## ﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(1)</sup>

## ﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)  
فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدرِ حاصل کر لی۔<sup>(2)</sup>

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

ہفتہ وار اجتماع کے حلقوں کا شیڈول (بیرون ملک)، 30 دسمبر 2021ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل دورانیہ 15 منٹ

خوشبو کی بقیہ سنتیں اور آداب

☆ ناخوشگوار بُو یعنی بدبو آپ صَلَّى اللهُ عَلَيْهِ وَآلِهِ وَسَلَّمَ ناپسند فرماتے۔<sup>(3)</sup> ☆ عورتوں کے لئے مہک کی

1... مجمع الزوائد، کتاب الادعية، باب في كيفية الصلاة... الخ، 10/52، حديث: 2305

2... تاريخ ابن عساکر، 19/155، حديث: 4415

3... سنتیں اور آداب، ص 83

ممانعت اس صورت میں ہے جبکہ وہ خوشبو اجنبی مردوں تک پہنچے، اگر وہ گھر میں عطر لگائیں جس کی خوشبو خاوند یا اولاد، ماں باپ تک ہی پہنچے تو حرج نہیں۔<sup>(1)</sup> ☆ اسلامی بہنوں کو ایسی خوشبو نہیں لگانا چاہیے جس کی خوشبو اُڑ کر غیر مردوں تک پہنچ جائے۔<sup>(2)</sup> ☆ فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: عورت جب خوشبو لگا کر کسی مجلس کے پاس سے گزرتی ہے تو وہ ایسی اور ایسی ہے یعنی بدکارہ ہے۔<sup>(3)</sup>

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

☆ نظر بد لگنے پر پڑھنے کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”نظر بد لگنے پر پڑھنے کی دُعا“ یاد کروائی جائے گی۔ وہ دُعا یہ ہے:

بِسْمِ اللّٰهِ اَللّٰهُمَّ اَذْهَبْ حَرَّهَا وَبَرِّدْهَا وَوَصِّبْهَا۔

ترجمہ: اللہ پاک کے نام سے، یا الہی! اس کی گرمی اور سردی اور اس کی مصیبت دور کر دے۔ (خزینہ رحمت، ص ۱۴۹)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60 سال کی عبادت سے

بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔

1... سنتیں اور آداب، ص ۸۵

2... سنتیں اور آداب، ص ۸۶

3... ترمذی، کتاب الادب، باب ماجاء فی کراہیة خروج الخ، ۳/۳۶۱، حدیث: ۲۷۹۵

- (2) جن نیک اعمال پر عمل ہو ان پر اللہ پاک کی حمد (یعنی شکر، بجا لاؤں گا۔
- (3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔
- (4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔
- (5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔
- (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔
- (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔
- (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔
- (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
- آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی الٹرائٹ) کا نشان اور عمل نہ ہونے کی صورت میں (0) کا نشان لگائیے۔
- توجہ: اپنے ہی رسالے پر نگاہ رکھتے ہوئے جائزہ لیجیے۔

## ☆ اجتماعی جائزے کا طریقہ (72 نیک اعمال)

### یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کُنْزُ الْاِيْمَانِ مع خزانِ العرفان یا نُورِ العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراطِ الجحان سے کم و بیش دو صفحات پڑھ یا سن لیں؟ (7) شجر کے کچھ نہ کچھ اور ادا پڑھے؟ (8) کم از کم 313 بار دُرُودِ شَرِيفِ پڑھا؟ (9) آنکھوں کو گناہوں (یعنی بد نگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارلٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب

دیا؟ (14) گھر میں بابا ہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (باغیان) میں قرآن کریم پڑھا، یا پڑھایا؟ (19) عشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے گھر و کون (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عُدّ کر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیڈ بڑکلر مثلاً شوخ یعنی تیز رنگ یا پچھلا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زُلفیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلواتُ اللیل ادا کی؟ (34) اذّائین یا اشرار و چاشت کے نوافل پڑھے؟ (35) کیا آج آپ نے عصر یا عشا کی سنتِ قبلہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً پینل، چادر، موبائل فون، چارجر، گاڑی وغیرہ وغیرہ) استعمال تو نہیں کی؟ (38) جھوٹ بولنے، غیبت و پُچھلی کرنے / سننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزّت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً بڑے دار) سے مَعَاذَ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، بول آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاقِ مسخری، طنز، دل آزاری اور قہقہہ لگانے (یعنی کھل کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا اُذّ و احترام بجالائے؟

### نفلِ مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ گاڑیں گاڑے بغیر گفتگو 12 مرتبہ

### ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی ہذا کرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق وچاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر صحت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی اجول میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

### ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ نفل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سٹی عالم (یا امام مسجد، مؤذن، خادم) کی کچھ نہ کچھ مالی خدمت کی؟

### سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

### زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس،

7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

### دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ

النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ